

Записник од седница на Централна изборна комисија на СКМ одржана на 20.02.2019

На седницата беше констатирано дека два члена не го најавиле своето отсуство - д-р Ридван Алили и Александар Стојановски. Но, ЦИК констатираше дека има кворум за работа, членовите едногласно го прифатија Предлог-дневниот ред кој стана Дневен – ред со следните точки :

Усвојување на записник од претходната седница

- 1.Разгледување на доставените проговори и дописи до ЦИК
- 2.Разгледување на доставената документација од регионите на СКМ во коишто треба да се спроведат изборите за избор на дополнување на членови на РО
- 3.Разно

ЗАПИСНИК

Записникот од претходната седница беше усвоен без измени и дополнувања.

1.По однос на доставените приговор од д-р Билјана Бисерковска Трајковска и допис од д-р Дафина Богеска (претседател на РО Прилеп, Крушево, Македонски Брод), Централната изборна комисија со став дека до членовите на овој РО на СКМ треба да им се достави допис со којшто ќе им се укаже дека изборот на член во регионот се спроведува по доставен допис дека еден член на РО Прилеп, Крушево, Македонски Брод поднел оставка од местото член на регионот по што, испразнатото место на член на РО се спроведува согласно член 59 точка 1 од Правилникот за избори и именување на членови во регионите на СКМ, делегати на Собранието и претседател на Комората. Постапката за дополнување на испразнето место на член во РО не е идентична како и постапката за пополнување на испразнето место – делегат на Собранието на СКМ, како што сметаат претставниците на РО Прилеп, Крушево, Македонски Брод.

Членовите на ЦИК констатираа и дека од РО Прилеп, Крушево, Македонски Брод имаат добиено уредна документација со листа на кандидати, записник од одржан состанок на регион, изјави за прифаќање на кандидатурата на предложените кандидати со што, процесот на избори за дополнување на член во РО може да се спроведе по иста постапка и во исто време како и во другите региони на СКМ во коишто треба да се дополнат регионалните одбори со членови.

2.ЦИК ги распиша изборите во РО Гевгелија, Дојран, Валандово и Богданци, РО Свети Николе, Лозово, Пробиштип и Македонска Каменица, РО Берово, Пехчево, Делчево, РО Аеродром и во РО Прилеп, Крушево, Македонски Брод. Според изборниот роковник за избори на членови во регионите на СКМ, изборот на дополнување на местата за членови во горенаведените региони треба да се одржи на 22.03.2019 год., еден месец откако избирачките списоци ќе бидат дадени на јавен увид за евентуална корекција по однос на истите. Се задолжува Стручната служба, по добиените сугестии и содржината за известување за распишување на избори за членови во РО, избирачките списоци и известувањето да го објави на web-страницата на Комората.

Во во РО Гевгелија, Дојран, Валандово и Богданци ќе се спроведе избор на еден член на регионот, во РО Свети Николе, Лозово, Пробиштип и Македонска Каменица – избор за еден член, РО Берово, Пехчево, Делчево – два члена во РО, РО Аеродром - еден и во РО Прилеп, Крушево, Македонски Брод – избор на еден член во РО.

3.Под разно, членовите на ЦИК дискутираа за изборниот материјал што е неопходен за да се спроведат избори за дополнување на членови во регионите на СКМ, за техничките услови што треба да бидат исполнети за спроведување на изборите и за примо-предавањето на изборниот материјал за што беше договорено еден од членовите на секоја РИК лично да го подигне изборниот материјал за својот регион. Притоа, ЦИК побара од претседателот на Комората да одобри да се издвојат средства за дневници и патни трошоци на оние кои ќе го подигнуваат изборниот материјал.

На состанокот на ЦИК беше договорено во изборниот материјал, освен прочистените избирачки списоци кои беа дадени на увид, на членовите на РИК да им се достават и упатства за спроведување на изборите, избирачки кутии, избирачки ливчиња точно толку-колку што има членови во секој регион одделно, урнек од записник од спроведен изборен процес и документ за преземање на изборниот материјал на членот на РИК од Стручната служба.



Претседател на ЦИК

Д-р Ненад Цветановски